

एलडीए ने मंजूरी के लिए रिपोर्ट शासन भेजी, माल वाहक वाहन शहर में नहीं आ पाएंगे

प्रयागराज रोड पर बनेगा फ्रेट विलेज कानपुर रोड पर लॉजिस्टिक पार्क

बदलता
लखनऊ

विजय वर्मा

लखनऊ। वाराणसी के बाद लखनऊ में भी फ्रेट विलेज बनेगा। मल्टी मोडल सिटी लाजिस्टिक पार्क बनेंगे। नए ट्रांसपोर्ट नगर विकसित होंगे। माल वाहक वाहनों के खड़े करने के लिए ट्रक टर्मिनल व फ्रेट टर्मिनल भी बनेंगे। शासन के निर्देश पर लखनऊ विकास प्राधिकरण ने सिटी लाजिस्टिक प्लान तैयार कर लिया है। आठ जनवरी को सिटी लाजिस्टिक प्लान को मंजूरी के लिए शासन को भेज दिया है। मैसर्स अर्बन मास ट्रांजिट कम्पनी के साथ मिलकर एलडीए ने सिटी लाजिस्टिक प्लान तैयार किया है।

सिटी लाजिस्टिक प्लान की शासन से मंजूरी मिलने के बाद इस पर काम शुरू किया जाएगा। शासन ने इस प्लान को तैयार करने की जिम्मेदारी लखनऊ विकास प्राधिकरण को दी थी। प्राधिकरण ने जो प्लान तैयार किया है अगर उस पर अमल हुआ तो आने वाले दिनों में शहर में बहुत बदलाव दिखेंगे। इससे न सिर्फ ट्रैफिक जाम की समस्या का समाधान होगा बल्कि लोगों



बड़े गोदाम व वेयर हाउस समेत कई सुविधाएं

एलडीए ने जो रिपोर्ट तैयार करायी है उसमें मोहनलालगंज व कानपुर रोड पर फ्रेट विलेज व सिटी लाजिस्टिक पार्क बनाने का प्रस्ताव है। प्रयागराज मार्ग पर मोहनलालगंज रेलवे स्टेशन के करीब फ्रेट विलेज बनाया जाएगा। इसमें बड़े बड़े गोदाम, वेयर हाउस, परिवहन दुलाई से संशाधन, कच्चे पक्के माल के स्टोरेज, उनकी पैकिंग से जुड़े तमाम काम होंगे। इसी तरह सिटी लाजिस्टिक पार्क में भी इसी तरह के स्टोरेज, गोदाम व वेयर हाउस बनेंगे। इसे हरौनी रेलवे स्टेशन के करीब बनाया जाएगा।

सीतापुर रोड पर फ्रेट टर्मिनल बनाने की योजना

सीतापुर रोड पर फ्रेट टर्मिनल बनाया जाएगा। फ्रेट टर्मिनल में केवल फलों व सब्जियों के रखने व उनके स्टोर करने की व्यवस्था रहेगी। यहां सब्जियों को रखने के लिए बड़े बड़े कोल्ड स्टोरेज होंगे। इसके परिसर में फलों तथा सब्जियों को रखने की अलग व्यवस्था होगी। इनकी सफाइ, पैकेजिंग की सुविधा भी होगी।

अयोध्या सहित कई मार्गों पर ले बाई बनाने की तैयारी

अयोध्या, रायबरेली, कानपुर रोड, सीतापुर रोड व हरदोई रोड पर ले बाई लेन बनाने की योजना है। इसके लिए यहां सड़क के किनारे ही एक अलग लेन बनाई जाएगी। इस लेन में ट्रक खड़े हो सकेंगे। इसमें ट्रक ड्राइवर विश्राम कर सकेंगे। रुक कर खाना भी बना सकेंगे। इस लेन में उनके लिए जरूरी सुविधाएं मिलेंगी।

को जरूरत के सामान अपेक्षाकृ सस्ते भी मिलेंगे। शहर के 25 हजार से ज्यादा युवाओं को रोजगार भी मिलेगा।

हरौनी, हरदोई के पास ट्रांसपोर्टनगर बनेगा: हरौनी के पास नया ट्रांसपोर्टनगर बनाया जाएगा। जबकि पुराने ट्रांसपोर्टनगर को अपग्रेड करने का प्रस्ताव तैयार किया गया है। अपग्रेड करने के बाद यहां छोटे वाहनों

का आना जाना सुगम होगा।

छोटे छोटे स्टोर यहां भी बनाए जा सकेंगे। एक ट्रांसपोर्टनगर हरदोई रोड पर भी बनेगा।

25 हजार युवाओं को मिलेगा रोजगार: फ्रेट विलेज में 11500 लोगों को रोजगार मिलेगा। जबकि ट्रांसपोर्टनगर में 8000 और हरदोई रोड के ट्रांसपोर्टनगर और कोल्ड

सिटी लाजिस्टिक का प्लान तैयार हो गया है।

इसे मंजूरी के लिए शासन को भेज दिया गया है। शासन की मंजूरी मिलने ही काम शुरू हो जाएगा। कम्पनी ने विस्तृत सर्वे के बाद इसकी रिपोर्ट एलडीए को दी थी। इसे मंजूरी के लिए शासन को भेज दिया गया है। डॉ. इन्द्रमणि त्रिपाठी, वीसी, एलडीए

स्टोरेज में पांच हजार युवाओं को रोजगार मिलेगा।

काकोरी स्टेशन के पास बनेगा ट्रक टर्मिनल: हरदोई रोड पर काकोरी स्टेशन के पास ट्रक टर्मिनल बनाया जाएगा। यह ट्रक टर्मिनल किसान पथ के पास होगा। यहां कुछ कोल्ड स्टोरेज बनाए जाएंगे। यहां ट्रकों के खड़े होने की सुविधा भी रहेगी।